

অসম ভাষা গৌৰৰ আৰু প্ৰজ্ঞান ভাৰতী আঁচনিৰ অধীনত বিত্তীয় অনুদান প্ৰদান কৰিলে মুখ্যমন্ত্রীয়ে

শিক্ষাব জৰিয়তে নতুন প্ৰজন্মই নিজৰ শ্ৰেষ্ঠতা প্ৰদৰ্শন কৰিব লাগিব :
মুখ্যমন্ত্রী

দিছপুৰ, ০১ ফেব্ৰুৱাৰী : মুখ্যমন্ত্রী সৰ্বানন্দ সোণোৱালে আজি শিক্ষা মন্ত্রী ড° হিমন্ত বিশ্ব শৰ্মাৰ উপস্থিতিত
শ্ৰীমন্ত শংকৰদেৱ কলাক্ষেত্ৰে শ্ৰীমন্ত শংকৰদেৱ আন্তৰ্জাতিক প্ৰেক্ষাগৃহত ‘অসম ভাষা গৌৰৰ আঁচনি’ৰ
অধীনত ভাষা সাহিত্যৰ বিকাশৰ বাবে বিশেষ বৰঙনি আগবঢ়োৱা বাজ্যৰ ৬০০ গৰাকী লেখক-লেখিকা
আৰু অসম সাহিত্য সভাকে ধৰি বাজ্যৰ ২১ খন সাহিত্য সভালৈ বিত্তীয় অনুদান প্ৰদান কৰে। মুখ্যমন্ত্রীয়ে
লগতে ‘প্ৰজ্ঞান ভাৰতী আঁচনি’ৰ অধীনত মহাবিদ্যালয়সমূহলৈ ছাত্ৰ-ছাত্ৰীৰ বিনামূলীয়া নামভৰ্তিৰ মাচুলৰ
ধন আৰু ছাত্ৰ-ছাত্ৰীসকললৈ পাঠ্যপুঁথি ক্ৰয়ৰ বাবে ধন আনুষ্ঠানিকভাৱে প্ৰদান কৰে। এই অনুষ্ঠানত ‘অসম
ভাষা গৌৰৰ আঁচনি’ যোগে মুখ্যমন্ত্রীয়ে নিৰ্বাচিত লেখক-লেখিকাসকলক সমৰ্পণনা পত্ৰৰ লগতে ৫০
হাজাৰ টকাকৈ প্ৰদান কৰে। অসমৰ থলুৱা ভাষা সমৃদ্ধিৰ বাবে কাম কৰি অহা ২১ খন সাহিত্য সভালৈ ৪৩
কোটি ২০ লাখ টকাৰ বিত্তীয় অনুদান আগবঢ়ায়। আনন্দাতে ‘প্ৰজ্ঞান ভাৰতী আঁচনি’ৰ জৰিয়তে ২০২০-
২১ শৈক্ষিক বৰ্ষত নামভৰ্তি কৰা ৪,০৭,৫৮১ গৰাকী ছাত্ৰ-ছাত্ৰীৰ নামভৰ্তিৰ মাচুলৰ ধন সৰ্বমুঠ ১৬১.৯২
কোটি টকা মহাবিদ্যালয়সমূহলৈ আৰু স্নাতক মহলাৰ ছাত্ৰ-ছাত্ৰীসকলক পাঠ্যপুঁথি ক্ৰয়ৰ বাবে ১৫০০
টকাকৈ আৰু স্নাতকোন্তৰ মহলাৰ ছাত্ৰ-ছাত্ৰীসকললৈ পাঠ্যপুঁথি ক্ৰয়ৰ বাবে ২ হাজাৰ টকাকৈ বেংক
একাউন্টযোগে হস্তান্তৰ কৰে।

এই উপলক্ষে আয়োজিত সভাত ভাষণ প্ৰদান কৰি মুখ্যমন্ত্রী সোণোৱালে কয় যে অসমক ভাৰতবৰ্ষৰ
অন্যতম শ্ৰেষ্ঠ ৰাজ্য হিচাপে গঢ় দিয়াৰ বাবে ৰাজ্য চৰকাৰে লক্ষ্য স্থিৰ কৰিছে। একবিংশ শতিকা তীব্ৰ
প্ৰতিযোগিতাৰ যুগ বুলি উল্লেখ কৰি মুখ্যমন্ত্রীয়ে কয় যে দৃঢ়তা, একগতা, যোগ্যতা, দক্ষতা প্ৰদৰ্শন কৰি
আমাৰ শ্ৰেষ্ঠতা প্ৰতিপন্ন কৰিব লাগিব। তেওঁ কয় যে শিক্ষা অবিহনে কোনো সমাজ শক্তিশালী হ'ব
নোৱাৰে। পৃথিৱীৰ সকলো ৰাষ্ট্ৰই শিক্ষাক অগ্ৰাধিকাৰ দি আহিছে। অসম চৰকাৰে শিক্ষা খণ্ডক আগুৱাই
নিবলৈ শক্তিশালী পদক্ষেপ গ্ৰহণ কৰিছে। সমাজৰ আৰ্থিকভাৱে দুৰ্বল পৰিয়ালৰ সন্তানেও যাতে শিক্ষাৰ
পৰা বঞ্চিত নহয় তাৰ বাবে বিনামূলীয়া নামভৰ্তি, বিনামূলীয়া পাঠ্যপুঁথি, বিনামূলীয়া ইউনিফৰ্ম, জলপানিকে
ধৰি বিভিন্ন পদক্ষেপ গ্ৰহণ কৰিছে। আন্তঃগাঁথনি শক্তিশালী অথবা অন্যান্য সুবিধা প্ৰদান কৰিলেই নহ'ব,



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

শিক্ষা খণ্ডত আমি আগুৱাই যাব লাগিলে ছাত্র-ছাত্রীসকলে কঠোৰ পৰিশ্ৰম কৰিব লাগিব। এই ক্ষেত্ৰত
অভিভাৱক, শিক্ষক-শিক্ষয়িত্রীসকলে ছাত্র-ছাত্রীসকলৰ ধাউতি বৃদ্ধিৰ প্ৰতি মনোনিৰেশ কৰিব লাগিব বুলিও
মুখ্যমন্ত্রীয়ে কয়। টীম অসমৰ মানসিকতাৰে কৰ্ম সংস্কৃতি গঢ়ি তুলিব পাৰিলে আমি আমাৰ শ্ৰেষ্ঠতা প্ৰমাণ
কৰিব পাৰিম বুলি উল্লেখ কৰি মুখ্যমন্ত্রীয়ে কয় যে আমাৰ মাজত যি মানৱীয় গুণ, শক্তি আছে তাক
উজ্জীৱিত কৰিব লাগিব। পিতৃ-মাতৃসকলে নিজৰ সন্তান, শিক্ষক-শিক্ষয়িত্রীসকলে ছাত্র-ছাত্রীসকলৰ সৱলতা
আৰু দুৰ্বলতা আবিষ্কাৰ কৰিব পাৰে বুলিও মুখ্যমন্ত্রীয়ে কয়।

শিক্ষাৰ ক্ষেত্ৰত আগুৱাই নিয়াৰ বাবে ৰাজ্য চৰকাৰে বিভিন্ন শিক্ষা প্ৰতিষ্ঠান গঢ়ি তুলিছে বুলি
উল্লেখ কৰি মুখ্যমন্ত্রীয়ে কয় যে শিক্ষাত দেশৰ ভিতৰতে প্ৰথম স্থান সুনিশ্চিত কৰিব লাগিলে চৰকাৰ, পিতৃ-
মাতৃ, শিক্ষক-শিক্ষয়িত্রী আৰু ছাত্র-ছাত্রীসকলে একত্ৰিতভাৱে কাম কৰিব লাগিব। এক পৰিৱৰ্তনশীল ৰাষ্ট্ৰ
গঠনৰ বাবে প্ৰধানমন্ত্ৰী নৰেন্দ্ৰ মোদীয়ে দৃষ্টান্তমূলক উদাহৰণ দাঙি ধৰিছে। আজি ভাৰতৰ জনগণে প্ৰশাসন
ব্যৱস্থাটোৰ স্বচ্ছতা উপলক্ষি কৰিবলৈ সক্ষম হৈছে। প্ৰধানমন্ত্ৰীয়ে এক ইষ্ট পলিচিৰ জৰিয়তে দক্ষিণ পূব
এছিয়াৰ সৈতে সু-সম্পর্ক গঢ়ি তোলাৰ বাবে এক শক্তিশালী পৰিৱেশ নিৰ্মাণ কৰিছে। দক্ষিণ পূব এছিয়াৰ
১৩ খন ৰাষ্ট্ৰত প্ৰভূত বিস্তাৰ কৰিব লাগিলে দক্ষতা, যোগ্যতা সম্পন্ন মানৱ সম্পদৰ সৃষ্টি কৰিব লাগিব
বুলিও তেওঁ কয়।

মুখ্যমন্ত্রীয়ে কয় যে জনগোষ্ঠীয় সাহিত্য সভা সমূহে এনে সাহিত্য সৃষ্টি কৰিব লাগিব যাতে নতুন
প্ৰজন্মৰ শিক্ষা প্ৰতি ধাউতি বৃদ্ধি হোৱাৰ লগতে কৰ্ম সংস্কৃতিৰ মানসিকতাৰ সূচনা হয়। সাহিত্যৰ মাজেদি
সমন্বয়, শান্তি আৰু মানৱতাৰ বার্তা প্ৰেৰণ কৰিব লাগিব। মহাপুৰুষ শ্ৰীমন্ত শংকৰদেৱেৰ নিজস্ব কৰ্মৰাজি
আৰু দৰ্শনৰ জৰিয়তে সমন্বয়ৰ বার্তা প্ৰেৰণ কৰি গৈছে। ইয়াক আমি গভীৰভাৱে উপলক্ষি কৰিব পাৰিলে
সমাজত কোনো ধৰণৰ অশান্তি থাকিব নোৱাৰিব। এই পৃথিবীত মহান মনীষীসকলে শিক্ষাৰ জৰিয়তে
নিজৰ দৰ্শন প্ৰকাশ কৰিছে। একবিংশ শতকাত বিজ্ঞান আৰু প্ৰযুক্তিৰ বিষয়টো আমি অস্বীকাৰ কৰিব
নোৱাৰো বুলিও মুখ্যমন্ত্রীয়ে কয়। তেওঁ কয় যে শিক্ষা আৰু সহিষ্ণুতাৰ শক্তি আছে। সেই শক্তি আহৰণ
কৰিব পাৰিলে অসমীয়া জাতি কেতিয়াও দুৰ্বল হ'ব নোৱাৰে। অসম প্ৰাকৃতিক সম্পদৰে ভৰপূৰ। সেইবাবে
এই প্ৰাকৃতিক সম্পদ সমূহ সংৰক্ষণ কৰাৰ দিশত নতুন প্ৰজন্মক অনুপ্ৰাণিত কৰিব লাগিব। প্ৰধানমন্ত্ৰী নৰেন্দ্ৰ
মোদীয়ে অসম তথা উত্তৰ-পূৰ্বাঞ্চলক জৈৱিক হাব হিচাপে পৰিগণিত কৰিব বিচাৰিছে। প্ৰধানমন্ত্ৰীগৰাকীয়ে
অঞ্চলটোৰ শক্তি আৰু সন্তাৱনাক আবিষ্কাৰ কৰিবলৈ সক্ষম হৈছে। এখন প্ৰদূষণমুক্ত অসম নিৰ্মাণৰ বাবে
ৰাজ্য চৰকাৰে বিভিন্ন পদক্ষেপ গ্ৰহণ কৰিছে। এই ক্ষেত্ৰত যথেষ্ট সফলতা লাভ কৰা হৈছে বুলিও তেওঁ
কয়। আজি সমাজত শান্তি প্ৰতিষ্ঠা হোৱা বাবে কৰ্ম সংস্কৃতি বৃদ্ধি পাইছে। উচ্চ শিক্ষিত নতুন প্ৰজন্মই কৃষি
কাৰ্যত নিয়োজিত হৈছে বুলি উল্লেখ কৰি মুখ্যমন্ত্রীয়ে কয় যে আজি অসমৰ উৎপাদিত সামগ্ৰীয়ে বিদেশৰ
বজাৰ দখল কৰিবলৈ সক্ষম হৈছে।

সভাত ভাষণ প্ৰদান কৰি শিক্ষা, স্বাস্থ্য, বিভু ইত্যাদি বিভাগৰ মন্ত্ৰী ড° হিমন্ত বিশ্ব শৰ্মাই কয় যে
পঞ্চম শ্ৰেণী পৰ্যন্ত ছাত্র-ছাত্রীসকলে যাতে মাতৃ ভাষাৰ জৰিয়তে অধ্যয়ন কৰিব পাৰে তাৰ বাবে ৰাজ্য
চৰকাৰে পদক্ষেপ গ্ৰহণ কৰিছে। প্ৰধানমন্ত্ৰী নৰেন্দ্ৰ মোদীক ৰাষ্ট্ৰীয় শিক্ষা নীতি ৰূপায়ণ কৰাৰ বাবে ধন্যবাদ

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

জ্ঞাপন কৰি বিস্তু মন্ত্রীগৰাকীয়ে কয় যে প্ৰধানমন্ত্রীৰ দায়বদ্ধ পদক্ষেপৰ বাবে এই নীতি ৰূপায়ণ সম্ভৱ হৈ উঠিছে। তেওঁ লগতে কয় যে ভৱিষ্যতে মহাবিদ্যালয়ৰ ছাত্র-ছাত্রীসকলক হাত খৰচ প্ৰদান কৰাৰ উপৰি পাঠ্যপুঁথি ক্ৰয়ৰ বাবে ধনৰাশি প্ৰদান কৰাৰ বাবে ৰাজ্য চৰকাৰৰে চিন্তা-চৰ্চা কৰিব। ৰাজ্য চৰকাৰৰ নিৰস্তৰ প্ৰয়াসৰ বাবে অসমে শৈক্ষিক উন্নয়নৰ সূচাংক, শিক্ষিতৰ হাৰ বৃদ্ধি আৰু সমাজৰ দৰিদ্ৰ শ্ৰেণীৰ কাষলৈ শিক্ষাব সুবিধা কঢ়িয়াই নিয়াৰ দিশত দেশৰ ভিতৰতে দ্বিতীয় স্থান অধিকাৰ কৰিবলৈ সক্ষম হৈছে। তেওঁ কয় যে ভাষা গৌৰৰ আঁচনিৰ অধীনত কোনো বৈষম্য নৰখাকৈ লেখক-লেখিকাসকলক তেওঁলোকৰ সাহিত্য ক্ষেত্ৰখনলৈ আগবঢ়োৱা অৱদানৰ ভিত্তিত নিৰ্বাচিত কৰা হৈছে যাতে এই পদক্ষেপৰ ফলত অসমত এক সুস্থ বৌদ্ধিক পৰিৱেশ গঢ় লৈ উঠে।

আজিৰ এই সভাত শিক্ষা বিভাগৰ প্ৰধান সচিব বি কল্যাণ চৰ্কৰতী, শিক্ষা বিভাগৰ আয়ুক্ত সচিব প্ৰীতম শইকীয়া, উচ্চ শিক্ষা বিভাগৰ সচিব দীপক মজুমদাৰ, বিভিন্ন মহাবিদ্যালয়ৰ অধ্যক্ষ, ছাত্র-ছাত্রী, সাহিত্য সভাৰ প্ৰতিনিধি উপস্থিত আছিল।

স্বাক্ষৰ / পুঁঠোঁ
০১/০২/২০২১